

مولانا حبیب الرحمن یزدانی شہیدؒ

آہ! مولانا حبیب الرحمن یزدانی ہم میں نہ رہے

۲۳ مارچ ۱۹۸۷ء کو قلعہ لچمن سنگھ لاہور کے ایک بم دھماکے نے ہم سے ہماری متاعِ عمر بڑھین لی۔ ناہنجار و نابکار۔ بزدل اور کینے دشمن کی سازش بظاہر کامیاب ہوگئی۔ لیکن کتاب و سنت کے پروانوں کا خون رائیگاں نہ جلے گا۔ اور وہ بدخصال مرنے سے پہلے کئی دفعہ مرنے کی جس اذیت سے دوچار ہو رہے ہیں، اس کا اندازہ صرف وہی کر سکتے ہیں جنہوں نے اپنے تمیر کا خون کر کے ان شیرایانِ دین حنیف کے خونِ ناطق سے اپنے دامن کو خون آلود کیا ہے۔

مولانا یزدانی جامِ شہادت نوش کر گئے **إِنَّا لِلّٰهِ وَإِنَّا إِلَيْهِ رَاجِعُونَ**۔ جیتے تو دین کے لیے، شہید ہوئے تو دین کے لیے۔ کتنی مبارک ہے ایسی زندگی؟ کتنی باعثِ رشک ہے ایسی شہادت؟ مرنا تو مسلم ٹھہرا۔ موت جس سے کسی کو مفرّ نہیں، تو پھر موت اللہ کے دین کی سرفرازی کے سلسلے میں آئے۔ اور موت بھی شہادت کی۔ تو اس سے بڑھ کر سعادتمند اور خوش بختی کیا ہو سکتی ہے؟ مولانا یزدانی جماعتِ اہل حدیث کی ایک جانی پہچانی شخصیت تھے۔ خواص تو خواص، علماء تو علماء، آپ کا نام زبانِ زدِ عوام تھا۔ نام زبان پر، مقام دل کی گہرائیوں میں۔

آپ ایک پرجوش مبلغ۔ گرم گفتار خطیب اور جنگ مفرّ تھے۔ آپ کی لکاکار باطل شکن اور باطل سوز آپ کی آوازِ خالصت کا تھا، آپ کی پکار دلوں میں اترتی ہوئی۔ آپ کفر و بدعت کے ایوانوں کے لیے قہر الہی تھے تو معاندین اور آئمہٴ ضلالت کے لیے شمشیر بے نیام، شاید ہی کوئی اہل حدیث فرد آپ کے نام و آواز سے ناآسا ہوگا۔ ملک گیر شہرت کے حامل عالم دین تھے۔ مصروف ترین خطباء و واعظین میں سے تھے۔ شاید ہی کوئی ملتِ خالی ہو جس میں آپ نے کہیں نہ کہیں خطاب نہ فرمایا ہو۔ فی خطابت میں آپ مولانا سید

عبد الغنی شاہ کے شاگرد تھے۔ ان سے انتہائی متاثر ہونے کی بناء پر ان کے اندازِ خطابت کو اپناتے ہوئے تھے۔ اور انہی کی مسندِ خلافت پر جلوہ افروز تھے۔

تقریر میں دیکھو تو جیسے شعلہٴ جوالہ۔ سنجی اور دوستانہٴ محفل میں لیٹھو تو نرم دم گفتگو۔ رزمِ حق و باطل میں تولاد، اور حلقہٴ باران میں بریشم کی طرح نرم۔ یزدانی تہمید کے کردار کی خوبیوں تھیں۔ ان کی حساب میں ملائمتِ کلام دیکھیں کہ یہ یقین نہیں ہوتا تھا کہ یہ وہی مولوی صاحب ہیں جو دورانِ خطاب پر سرسبز رعد و برق تھے۔ اتنی اونچی آواز میں گاتار تین تین گھنٹے بولنا آپ ہی کا خاصہ تھا۔ اور لطف یہ کہ حاضرین و سامعین کسی قسم کی اکتاہٹ کا شکار نہ ہوتے۔

ولادت

آپ اپریل ۱۹۲۷ء بمطابق جمادی الاولیٰ ۱۳۴۷ھ میں بمقام "پل شاہولہ" ضلع گوجرانوالہ میں پیدا ہوئے۔ ان دنوں آپ کے والد محترم مولانا عبدالعلیم بن حافظ محمد عبداللہ کبوسہ یہاں بطور خطیب خدمات سرانجام دے رہے تھے۔

خاندانی پس منظر۔

مولانا حبیب الرحمان یزدانی کے بزرگوں میں حافظ عبدالرشید۔ حافظ عبدالغفور۔ حافظ محمد عبداللہ مولانا امیر اللہ اور مولانا محمد فاروق کے نام ملتے ہیں۔ آپ کے دادا جہان حافظ محمد عبداللہ کو انگریزوں نے تین ماہ تک پشاور جیل میں محبوس رکھا۔ اور آپ کے والد محترم بھی بڑی بارعب اور دنگ آواز کے مالک تھے۔ انگریزوں نے انہیں بھی دو ماہ تک قید میں رکھا۔ انگریزوں کی اس آواز سے اتنے فالت تھے کہ دورانِ قید انہیں کوئی دوائی کھلا کر ان کا گلہ خراب کر دیا۔

تعلیم

آپ نے ڈل تک رسمی تعلیم گورنمنٹ ڈل سکول سحانہ باجوہ سے حاصل کی۔ دینی تعلیم کے حصول کے لیے مدرسہ ضیاء القرآن منڈی چشتیاں۔ جامعہ اسلامیہ گوجرانوالہ۔ جامعہ محمدیہ گوجرانوالہ۔ جامعہ سفیہ فیصل آباد اور مدرسہ نصیر الحق صفیہ نسبت روڈ لاہور میں زیرِ تعلیم رہے۔ اس کے بعد دارالعلوم تقویۃ الاسلام لاہور میں

داخل ہوئے اور ہمیں سے فارغ التحصیل ہوئے۔ آپ کے لاہور کے دوران قیام ہی آپ کے والد محترم انتقال کر گئے۔

اساتذہ کرام۔

۲۔ شیخ الحدیث حضرت مولانا محمد عبداللہ

۱۔ شیخ الحدیث حافظ محمد اسماعیل

۳۔ مولانا سہاؤ الدین

۳۔ حضرت مولانا محمد عطاء اللہ حنیف

۶۔ حافظ عبدالرشید گوٹروی

۵۔ حافظ محمد نبیائین

۷۔ حافظ ممتاز احمد

آغاز خطابت۔

تحصیل علم کے بعد سب سے پہلے آپ حمید پور کلاں ضلع گوجرانوالہ میں خطیب مقرر ہوئے۔ اور یہاں چار سال تک خطبہ جمعہ دیتے رہے۔

کاموٹے میں آمد۔

۱۹۷۲ء میں حضرت مولانا سید عبدالغنی شاہ صاحب خطیب کاموٹے رحلت فرما گئے۔ تو کچھ عرصہ

کے لیے مختلف علماء کرام اس مسجد میں خطبہ جمعہ کے لیے تشریف لاتے رہے۔ اقام الحروف کو بھی یہاں ایک جمعہ پڑھانے کی سعادت حاصل ہوئی۔ مستقل خطابت کے نئے مقامی جمعیت کی نگرہ انتخاب مولانا یزدانی پر پڑی۔ لہذا راتوں رات حمید پور کلاں سے سامان کاموٹے لایا گیا اور اس طرح آپ کاموٹے میں مرکزی جامع مسجد الحدیث کے خطیب مقرر ہوئے۔

اسیری و سیاسی خدمات۔

مولانا یزدانی حلقہ کاموٹے میں قومی اتحاد اور پی۔ ڈی۔ پی (پاکستان جمہوری پارٹی) کے صدر رہے ہیں۔

صوبہ امرتسرت کے خلاف تحریک میں آپ کو گرفتار کیا گیا۔ اور ایک ماہ تک جھنگ جیل میں قید رہے۔ چودھری فیض اللہ

رکن مجلس شوری۔ چودھری حامد ناصر چیمہ سابق صوبائی وزیر صحت و تعلیم حال سپیکر قومی اسمبلی اور حاجی مینہ احمد

گوجرانوالہ جیل میں آپ کے ساتھ رہے۔